

8) केंद्रवर्ती अर्थसंकल्प योजना

➤ योजनेचे स्वरूप

ज्या योजना आदिवासी विकास किंवा कल्याणाच्या दृष्टीने स्थलकालानुरूप आवश्यक आहेत आणि त्या योजनांचा समावेश अर्थसंकल्पात किंवा केंद्रीय निधीतून राबविण्यात येणाऱ्या योजनांमध्ये नाही अशा अभिनव स्वरूपाच्या स्थानिक महत्त्वाच्या योजना, तांत्रिक औपचारिकतेमुळे दीर्घ कालावधीकरिता अडकून न पडता स्थानिक पातळीवर तातडीने आणि प्रभावीपणे कार्यान्वित करून त्यांचा लाभ गरजू आदिवासींना प्रत्यक्ष मिळवून देणे हा योजनेचा गाभा आहे. केंद्रवर्ती अर्थसंकल्प योजनेचा मूळ उद्देश लक्षात घेऊन खालीलप्रमाणे 3 गट पाडण्यात आले आहेत. अ) उत्पन्न निर्मितीच्या किंवा उत्पन्न वाढीच्या योजना. ब) कौशल्य विकास कार्यक्रम/प्रशिक्षणाच्या योजना. क) मानव साधन संपत्ती विकासाच्या व आदिवासी कल्याणात्मक योजना. वरील गटांतर्गत खालीलप्रमाणे बाबी अंतर्भूत आहेत- अ) उत्पन्न निर्मितीच्या किंवा उत्पन्न वाढीच्या योजना • सर्वसाधारण: लाभार्थ्यांचे उत्पन्न वाढविण्यासाठी शेती वा तत्सम व्यवसायाशी संबंधित योजना उदा. सिंचन, काटेरी तार, ताडपत्री इ. • जंगलात वाहणाऱ्या उपनदीवर सिमेंट बंधारा व लघुसिंचन उपसा योजना तसेच शेतमाल व गौण वन उपज प्रक्रिया उद्योगाचा या गटात समावेश राहील. • महिला बचत गट, संयुक्त वन व्यवस्थापन समितीद्वारे मोह, डिंक, तेंदू, हिरडा, बेहडा, मध इत्यादींचे संकलन करणे, सुरक्षित साठवणीसाठी गाव पातळीवर गोदाम बांधणे आणि प्रक्रिया करणेचे यंत्र खरेदी करणे. • स्वतःच्या शेत जमिनीवर चारा-कुरणे लावणे. • बांधावर उत्पन्न देणाऱ्या वृक्षांची लागवड करणे. (बांबू, चिंच, साग, मोह, हिरडा, बेहडा, खैर इत्यादी). • कोणत्या भागात कोणत्या व्यवसायास वाव आहे याचा विचार करणेसाठी जिल्हा उद्योग केंद्राचे निरीक्षक व आदिवासी विकास निरीक्षक यांची मदत घेवून सदरची माहिती तयार करून त्याप्रमाणे व्यवसायास सहाय्य करता येते. • आदिवासी युवक/युवती/महिला/पुरुष यांचे बचत गट/स्वयंरोजगार संस्था यांना स्वयंरोजगारासाठी योजना प्रस्तावित करता येतात. • ज्या योजनांचा समावेश अर्थसंकल्पात किंवा केंद्र शासनाच्या निधीतून राबविल्या जाणाऱ्या योजना / नियमित योजनांमध्ये आहे, अशा योजना या गटात घेता येत नाही. ब) कौशल्य विकास कार्यक्रम/प्रशिक्षणाच्या योजना • रोजगार/स्वयंरोजगारासाठी प्रशिक्षण - आदिवासी उमेदवारांना स्वयंरोजगार सुरू करण्यासाठी वा रोजगार/नोकरी मिळविण्यासाठी आवश्यक पात्रता विकसन प्रशिक्षण कार्यक्रम घेण्यात येतात. सदर प्रशिक्षण कार्यक्रम सर्वसाधारणपणे खालील शिर्षाखाली राबविण्यात येतात - 1. उत्पादन प्रक्रिया 2. टेक्सटाईल्स 3. अॅग्रोप्रोसेसिंग 4. ऑटोमोबाईल्स 5. रिटेल मार्केटिंग 6. माहिती तंत्रज्ञान (आय.टी.) 7. हॉस्पिटॅलिटी 8. मनुष्यबळ विकास 9. आरोग्य संवर्धन 10. ग्रामसेभेला संयुक्त वन व्यवस्थापन समितीद्वारे सूक्ष्म नियोजनाचे प्रशिक्षण देणे, तसेच स्वयंसेवी संस्थेमार्फत ग्राम विकास, वनसंवर्धन लघु वनउपज संवर्धन, वन व्यवस्थापनाबाबत प्रशिक्षण देणे. गाव पातळीवर सूक्ष्म

आराखडा तयार करण्याकरिता तांत्रिक मनुष्यबळ, ग्रामसभा/संयुक्त वन व्यवस्थापन समितीने उपलब्ध करणे. 11. रोजगार व स्वयंरोजगार विभागाच्या योजना देखील या विभागामार्फत न्युक्लिअस बजेट अंतर्गत राबविण्यात येतात. • पात्रता विकसन (संभाव्य नोकरी व्यवसायासाठी) - 1. एमएससीआयटी, सीसीसी, टंकलेखन, लघुलेखन, इत्यादी सेवापूर्ती नियमित अर्हतेची पूर्तता करणारे प्रशिक्षण इत्यादी 2. उच्च शिक्षणासाठी होणाऱ्या पूर्व परीक्षा प्रशिक्षण 3. वैद्यकीय व अभियांत्रिकी प्रवेश परीक्षा प्रशिक्षण 4. बीएड प्रवेश परीक्षा प्रशिक्षण 5. एमबीए व तत्सम पदव्युत्तर अभ्यासक्रमासाठी प्रवेश परीक्षा 6. परदेशात उच्च शिक्षणासाठी प्रवेश परीक्षा 7. नेटसेट प्रवेश परीक्षा 8. वेळोवेळी शासन निश्चित करेल त्या प्रवेश परीक्षा • नोकर भरती स्पर्धा परीक्षा प्रशिक्षण - 1. जिल्हा निवड समिती व स्थानिक नोकर भरती स्पर्धा परीक्षा प्रशिक्षण. 2. स्टाफ सिलेक्शन कमिशन स्पर्धा परीक्षा. 3. रेल्वे रिक्रुटमेंट 4. बँकिंग सर्व्हिस रिक्रुटमेंट 5. महाराष्ट्र लोकसेवा आयोग स्पर्धा परीक्षा 6. केंद्रीय लोकसेवा आयोग स्पर्धा परीक्षा क) मानव साधन संपत्ती विकासाच्या व आदिवासी कल्याणात्मक योजना • क्रीडा, कला साहित्य संस्कृती संवर्धन उपक्रम • गुणवत्ता व व्यक्तिमत्व विकास, आदिवासींच्या सर्वांगीण विकास, महिला सक्षमीकरण, व्यवस्थापन कौशल्य इत्यादी दृष्टीकोन ठेऊन विकासात्मक उपक्रम. • क्रीडास्पर्धा आयोजन, आदिवासींच्या पारंपरीक कलाकृतीचे प्रदर्शन, नृत्यकलेचे जतन व संवर्धन उपक्रम, आदिवासी उमेदवारांना राष्ट्रीय/आंतरराष्ट्रीय क्रीडा स्पर्धांसाठी पात्रता विकसन प्रशिक्षण, अशा प्रशिक्षणाच्या प्रशिक्षकांचे मानधन, युवा मंडळ/महिला मंडळ यांचे रचनात्मक उपक्रमांना सहाय्य अशा संकल्पनेत येणारे उपक्रम. • आदिवासी क्षेत्रातील व समाज उत्थानासाठी आवश्यक असलेले उपक्रम. तसेच या क्षेत्राच्या व समाजाच्या समस्यांवर आधारित व्यक्तींचे सामुहिक लाभाचे उपक्रम (उदा. घराचे विद्युतीकरण, गवती छपरावर कौले टाकणे, भजनी साहित्य, ग्रामपंचायती सामुहिक कार्यक्रमासाठी भांडी पुरवठा करणे, महिला बचत गटास स्वयंपाकासाठी भांडी पुरविणे, जातीच्या दाखल्यासाठी अर्थसहाय्य इत्यादी). • आदिवासींवरील आपात्कालीन किंवा अत्याचार प्रकरणी अपवादात्मक विशेष परिस्थितीत तातडीने सहाय्य देणे.

➤ **लाभार्थी पात्रता**

1) शेतकऱ्यांसाठी • लाभार्थी अनुसूचित जमाती संवर्गातील असावा • विधवा/परित्यक्ता महिला व दारिद्र्यरेषेखालील तसेच आदिम जमातीच्या लाभार्थ्यांना प्राधान्य देण्यात येईल • लाभार्थ्यांच्या नावे शेती असल्याचे 7/12 असावा • लाभार्थी हा प्रकल्पातील असावा 2) युवकांसाठी 1. लाभार्थी अनुसूचित जमाती संवर्गातील असावा 2. विधवा/परित्यक्ता महिला व दारिद्र्यरेषेखालील तसेच आदिम जमातीच्या लाभार्थ्यांना प्राधान्य देण्यात येईल 3. लाभार्थी हा प्रकल्पातील असावा 4. प्रशिक्षणार्थीची शैक्षणिक पात्रता योजनेनुसार राहिल 3) महिलांसाठी 1. लाभार्थी अनुसूचित जमाती संवर्गातील असावा 2. विधवा/परित्यक्ता महिला व दारिद्र्यरेषेखालील तसेच आदिम जमातीच्या लाभार्थ्यांना प्राधान्य देण्यात येईल 3. लाभार्थी हा प्रकल्पातील असावा 4. प्रशिक्षणार्थीची शैक्षणिक पात्रता योजनेनुसार असावी 4) वैयक्तिक लाभाच्या योजना 1. लाभार्थी अनुसूचित जमाती संवर्गातील असावा 2. विधवा/परित्यक्ता महिला व दारिद्र्यरेषेखालील तसेच आदिम

जमातीच्या लाभार्थ्यांना प्राधान्य देण्यात येईल 3. लाभार्थ्यांच्या नावे शेती असल्याचे 7/12 असावा 4. बेरोजगार असल्याचा करारनामा 5. गटाची नोंदणी असल्याचा पुरावा 6. ग्रामसभेचा ठराव 7. गटातील सदस्य अनुसूचित जमातीचे असावे

➤ **आवश्यक कागदपत्रे**

अ) उत्पन्न निर्मितीच्या किंवा वाढीच्या योजना • शेती नावे असल्याचा 7/12 • रहिवासीचे प्रमाणपत्र • सन 2002-07 च्या सर्वेनुसार ग्रामसेवक यांचा दारिद्र्य रेषेचा दाखला • उत्पन्नाचा दाखला • रेशन कार्ड ची प्रत • पाणी परवाना दाखला • अपंग असल्यास अपंग असल्याचा दाखला • सदर योजना मिळण्याबाबतचा ग्रामसेभेचा ठराव • शाळा सोडल्याचा दाखला/आधार कार्ड/वयाचा दाखला/निवडणूक ओळखपत्र ब) प्रशिक्षणाच्या योजना • प्रशिक्षणार्थीची शैक्षणिक पात्रता किमान 12 वी उत्तीर्ण असावा • रहिवासीचे प्रमाणपत्र • सन 2002-07 च्या सर्वेनुसार ग्रामसेवक यांचा दारिद्र्य रेषेचा दाखला • उत्पन्नाचा दाखला • रेशन कार्ड ची प्रत • अपंग असल्यास अपंग असल्याचा दाखला • शाळा सोडल्याचा दाखला/आधार कार्ड/वयाचा दाखला/निवडणूक ओळखपत्र

➤ **लाभार्थी अर्ज (नमुना)**

https://www.atcnagpur.com/adivasi_vikas_pdf/nbform.pdf



nbform.pdf

➤ **संपर्काचे पत्ते**
